



Series SRQPE/C

SET~1

प्रश्न-पत्र कोड 3/6/1

रोल नं.

--	--	--	--	--	--	--	--

परीक्षार्थी प्रश्न-पत्र कोड को उत्तर-पुस्तिका के मुख-पृष्ठ पर अवश्य लिखें।

नोट :

- कृपया जाँच कर लें कि इस प्रश्न-पत्र में मुद्रित पृष्ठ 4 हैं।
- प्रश्न-पत्र में दाहिने हाथ की ओर दिए गए प्रश्न-पत्र कोड को परीक्षार्थी उत्तर-पुस्तिका के मुख-पृष्ठ पर लिखें।
- कृपया जाँच कर लें कि इस प्रश्न-पत्र में 7 प्रश्न हैं।
- कृपया प्रश्न का उत्तर लिखना शुरू करने से पहले, उत्तर-पुस्तिका में प्रश्न का क्रमांक अवश्य लिखें।
- इस प्रश्न-पत्र को पढ़ने के लिए 15 मिनट का समय दिया गया है। प्रश्न-पत्र का वितरण पूर्वाह्न में 10.15 बजे किया जाएगा। 10.15 बजे से 10.30 बजे तक छात्र केवल प्रश्न-पत्र को पढ़ेंगे और इस अवधि के दौरान वे उत्तर-पुस्तिका पर कोई उत्तर नहीं लिखेंगे।

हिन्दी (अ)

HINDI (A)



निर्धारित समय : 2 घण्टे

अधिकतम अंक : 40

सामान्य निर्देश :

निम्नलिखित निर्देशों को बहुत सावधानी से पढ़िए और उनका अनुपालन कीजिए :

- इस प्रश्न-पत्र में कुल 7 प्रश्न हैं।
- इस प्रश्न-पत्र में दो खण्ड हैं – खण्ड क और खण्ड ख। सभी प्रश्न अनिवार्य हैं। यथासंभव सभी प्रश्नों के उत्तर क्रमानुसार ही लिखिए।
- लेखन कार्य में स्वच्छता का विशेष ध्यान रखिए।
- खण्ड क में कुल 3 प्रश्न हैं। दिए गए निर्देशों का पालन करते हुए इनके उप-प्रश्नों के उत्तर दीजिए।
- खण्ड ख में कुल 4 प्रश्न हैं। सभी प्रश्नों के साथ विकल्प भी दिए गए हैं। निर्देशानुसार विकल्प का ध्यान रखते हुए चारों प्रश्नों के उत्तर दीजिए।



**खण्ड क**  
**(पाठ्य-पुस्तक एवं पूरक पाठ्य-पुस्तक)**

1. निम्नलिखित प्रश्नों के उत्तर 25 – 30 शब्दों में लिखिए : 4×2=8
- (क) 'मानवीय करुणा की दिव्य चमक' पाठ के आधार पर फ़ादर कामिल बुल्के के व्यक्तित्व की किन्हीं दो विशेषताओं को उपयुक्त तर्कों एवं प्रसंगों की सहायता से स्पष्ट कीजिए ।
- (ख) 'मानवीय करुणा की दिव्य चमक' पाठ के आधार पर लिखिए कि फ़ादर बुल्के के हिन्दी-भाषा के प्रति प्रेम की गहराई देख आपके मन में कौन-से विचार उठते हैं ।
- (ग) 'लखनवी अंदाज़' पाठ के आधार पर लिखिए कि ट्रेन के डिब्बे में पहले से बैठे नवाब साहब ने लेखक की संगति के लिए कोई उत्साह क्यों नहीं दिखाया ? किन्हीं दो बिन्दुओं का उल्लेख कीजिए ।
- (घ) 'लखनवी अंदाज़' पाठ के आधार पर बनी समझ के अनुसार 'नवाबी संस्कृति' और उसकी विशेषताओं पर प्रकाश डालिए ।
2. निम्नलिखित प्रश्नों में से किन्हीं **तीन** प्रश्नों के उत्तर 25 – 30 शब्दों में लिखिए : 3×2=6
- (क) 'उत्साह' कविता में कवि किसका आह्वान कर रहा है और क्यों ?
- (ख) 'अट नहीं रही है' कविता में कवि को फागुन की आभा कैसी प्रतीत हो रही है ? कविता के आधार पर कवि के मन के भावों को स्पष्ट कीजिए ।
- (ग) इस सत्र में पढ़ी कौन-सी कविता समाज में स्त्रियों के प्रति प्रचलित प्रथा की ओर न सिर्फ़ इशारा करती है बल्कि उसे बदलने की प्रेरणा भी देती है ? कविता के नाम के साथ इस बात को सिद्ध करते हुए तर्क भी दीजिए ।
- (घ) 'कन्यादान' कविता का प्रतिपाद्य लिखिए ।
3. निम्नलिखित प्रश्नों में से किन्हीं **दो** प्रश्नों के उत्तर लगभग 60 शब्दों में लिखिए : 2×3=6
- (क) 'साना-साना हाथ जोड़ि...' पाठ में किस जगह की तुलना स्विट्ज़रलैंड से की गई है ? वहाँ की प्राकृतिक सुंदरता का वर्णन कीजिए ।



- (ख) 'जॉर्ज पंचम की नाक' पाठ में वर्णित मीडिया की स्थिति की तुलना आज के मीडिया से करते हुए बताइए कि आज स्थिति बेहतर हुई है या बदतर। अपने उत्तर के लिए उपयुक्त तर्क दीजिए।
- (ग) 'माता का अँचल' पाठ पढ़ते हुए आपको अपने बचपन की कौन-कौन सी स्मृतियाँ कौंधती हैं? क्या उनमें और भोलानाथ के बचपन में कोई समानता है? है तो कौन-सी? नहीं तो क्यों?

**खण्ड ख**  
**(रचनात्मक लेखन)**

4. निम्नलिखित विषयों में से किसी **एक** विषय पर संकेत-बिंदुओं के आधार पर लगभग 150 शब्दों में अनुच्छेद लिखिए : 1×5=5

- (क) मनोरंजन का बदलता स्वरूप
- मनोरंजन की आवश्यकता
  - मनोरंजन के पारंपरिक साधन
  - मनोरंजन के आधुनिक साधन
  - आधुनिक साधनों के लाभ-हानि
- (ख) शिक्षक और विद्यार्थी का संबंध
- शिक्षा के लिए दोनों के बीच के संबंधों की एक स्वस्थ परंपरा
  - वर्तमान समय में आया अंतर
  - ऑनलाइन शिक्षण के दौरान हुए बदलाव
  - हमारा निजी अनुभव
- (ग) शारीरिक श्रम : सबके लिए ज़रूरी
- शारीरिक श्रम का अर्थ
  - मानसिक श्रम और सामाजिक श्रम के बीच का अंतर
  - सबको शारीरिक श्रम क्यों करना चाहिए?
  - इसके लाभ

5. (क) विदेश में रहने वाले अपने मित्र को भारतीय पर्वों की विशेषताएँ बताते हुए लगभग 120 शब्दों में पत्र लिखिए। 5

**अथवा**

- (ख) केंद्रीय विद्यालय, कानपुर में निःशुल्क टीकाकरण (कोविड) की व्यवस्था की गई जिसमें क्षेत्र के 15 – 18 वर्ष तक के बच्चों को टीका लगाया गया। इसकी जानकारी देते हुए किसी दैनिक हिन्दी समाचार-पत्र के संपादक को पत्र लिखिए। 5



6. (i) (क) आप एक प्रकाशक हैं और आपके यहाँ से छपी नयी 'बेस्ट-सेलर' पुस्तक का नया संस्करण आ रहा है। उसके प्रचार-प्रसार और बिक्री के लिए लगभग 50 शब्दों का एक विज्ञापन तैयार कीजिए।  $2\frac{1}{2}$

अथवा

- (ख) एक कला-प्रदर्शनी के आयोजक की ओर से प्रदर्शनी की सूचना देते हुए एक आकर्षक विज्ञापन लगभग 50 शब्दों में तैयार कीजिए।  $2\frac{1}{2}$
- (ii) (क) 'स्टेट बैंक ऑफ इंडिया' की ओर से एक जनहितकारी विज्ञापन तैयार कीजिए जिसके द्वारा ग्राहकों को ऑनलाइन ठगी आदि से सावधान किया गया है। इसे लगभग 50 शब्दों में तैयार कीजिए।  $2\frac{1}{2}$

अथवा

- (ख) आपने मसूरी में एक होटल खोला है। उसके लिए कर्मचारियों — मैनेजर, बेयरे, कुक, आदि की आवश्यकता के लिए अखबार में छपवाने के लिए एक विज्ञापन लगभग 50 शब्दों में तैयार कीजिए।  $2\frac{1}{2}$
7. (i) (क) आपका मित्र पर्वतारोहियों के एक दल के लिए चुना गया है जो इस वर्ष गर्मी में एवरेस्ट की चढ़ाई करेगा। उसे बधाई और शुभकामना देते हुए लगभग 40 शब्दों में संदेश लिखिए।  $2\frac{1}{2}$

अथवा

- (ख) आपके माता-पिता की बीसवीं शादी की सालगिरह है। उनके लिए लगभग 40 शब्दों में एक शुभकामना और बधाई संदेश लिखिए।  $2\frac{1}{2}$
- (ii) (क) देश के प्रधान मंत्री की ओर से महात्मा गाँधी की जन्मतिथि पर देशवासियों को सत्य, अहिंसा और आचरण की शुद्धता के पालन का संदेश लगभग 40 शब्दों में दीजिए।  $2\frac{1}{2}$

अथवा

- (ख) विद्यालय के कप्तान की ओर से अंतर-विद्यालयी प्रतियोगिता में जीतने के बाद फुटबॉल टीम को बधाई संदेश दीजिए। इसे लगभग 40 शब्दों में लिखिए।  $2\frac{1}{2}$